



# റബ്ബർ മേഖലയിൽ നൈപുണ്യവികസനപരിപാടി - രണ്ടാം ഘട്ടത്തിന് അംഗീകാരം

Posted On: 17 FEB 2017 5:25PM by PIB Thiruvananthpuram

'പ്രധാനമന്ത്രി കൗശൽ വികാസ് യോജന' (പി.എം.കെ.വി.വൈ.) പദ്ധതിപ്രകാരം കേരളത്തിലെ ചെറുകിട റബ്ബർമേഖലയിൽ നടപ്പാക്കിവരുന്ന നൈപുണ്യവികസനപരിപാടിയുടെ രണ്ടാം ഘട്ടത്തിന് കേന്ദ്ര നൈപുണ്യവികസന-സംരക്ഷേത മന്ത്രാലയത്തിന്റെ അംഗീകാരം ലഭിച്ചു. ഇതുപ്രകാരം മുൻപരിചയത്തിനുള്ള അംഗീകാരം (Recognition of Prior Learning-RPL) എന്ന പദ്ധതിഘടകത്തിന്റെ ഭാഗമായി 22,000 പേർക്ക് റബ്ബർടാപ്പിങ്, റബ്ബർസംസ്കരണം എന്നീ രണ്ടു മേഖലകളിലായി പരിശീലനം നൽകും. ഇതിനായി 6.17 കോടി രൂപയാണ് അനുവദിച്ചിരിക്കുന്നത്. ഇതിൽ 4.76 കോടി രൂപ കേരളത്തിൽ 17,000 പേർക്ക് പരിശീലനം നൽകുന്നതിനും 1.41 കോടി രൂപ ത്രിപുര, അസം എന്നീ വടക്കുകിഴക്കൻ സംസ്ഥാനങ്ങളിൽ 5000 പേർക്ക് പരിശീലനം നൽകുന്നതിനാണ്.

പദ്ധതിയുടെ ആദ്യഘട്ടത്തിൽ 10,000 പേർക്കാണ് പദ്ധതിപ്രകാരം റബ്ബർബോർഡ് പരിശീലനം നൽകിയത്. നാഷണൽ സ്കിൽ ഡെവലപ്മെന്റ് കോർപ്പറേഷൻ (എൻ.എസ്.ഡി.സി.), റബ്ബർ സ്കിൽ ഡെവലപ്മെന്റ് കൗൺസിൽ (ആർ.എസ്.ഡി.സി.) എന്നീ സ്ഥാപനങ്ങളുടെ സഹകരണത്തോടെയാണ് രണ്ടാംഘട്ടപരിശീലനവും റബ്ബർബോർഡ് നടപ്പാക്കുന്നത് .

കേരളത്തിലും വടക്കുകിഴക്കൻ സംസ്ഥാനങ്ങളിലുമായി 9000 പേർക്ക് പരിശീലനം നൽകാനായി ഒരു പ്രത്യേക പദ്ധതി നൈപുണ്യവികസന-സംരക്ഷേത മന്ത്രാലയത്തിന്റെ അംഗീകാരത്തിനായി റബ്ബർബോർഡ് സമർപ്പിച്ചിട്ടുണ്ട്. 2017-18 വർഷത്തിൽ റബ്ബർസംസ്കരണമേഖലയിലും ഉത്പന്നനിർമ്മാണമേഖലകളിലും പുതിയപദ്ധതികള് നടപ്പാക്കുന്നതിനും ബോർഡ് ലക്ഷ്യമിട്ടിട്ടുണ്ട്.

റബ്ബർ ടാപ്പിങ്മേഖലയിലും, സംസ്കരണമേഖലയിലും പ്രവർത്തിക്കുന്ന രാജ്യത്തെ മുഴുവൻ തൊഴിലാളികള്ക്കും പി.എം.കെ.വി.വൈ പദ്ധതിയിൽ ഉള്പ്പെടുത്തി പരിശീലനം നൽകുകയും അതുവഴി വിദഗ്ദ്ധരായ തൊഴിലാളികളുടെ ദൗർലഭ്യത്തിനു പരിഹാരം കാണുകയും ചെയ്യുക എന്നതാണ് റബ്ബർബോർഡിന്റെ ലക്ഷ്യം.

(Release ID: 1482958) Visitor Counter : 5

